

भूमि अभिलेख प्रशिक्षण प्रबोधिनी, औरंगाबाद येथे
प्रशिक्षण केंद्र, संगणक कक्ष व व्हिडीओ कॉन्फरन्स
रुम यामध्ये पायाभूत सुविधा तयार करणे यांच्या
अंदाजपत्रकास प्रशासकीय मान्यता देणेबाबत

महाराष्ट्र शासन

महसूल व वन विभाग

शासन निर्णय क्र. रा.भू.अ2012/28/प्र. क्र.13(2)/ल-1 सेल

मंत्रालय, मुंबई - 400 032.

दि. 1.3.2012

वाचा - 1. ग्रामीण विकास मंत्रालय, भारत सरकार यांचे पत्र क्र.

18014/14/2007/एलआरडी, दि. 28/02/2011.

2. जमाबंदी आयुक्त आणि संचालक भूमि अभिलेख (महाराष्ट्र राज्य,) पुणे यांचे
पत्र क्र.एन्एलआरएमपी-22/एन्एलआरएमपी -1/11 दि. 13/01/2012.

शासन निर्णय

राष्ट्रीय भूमि अभिलेख आधुनिकीकरण कार्यक्रमांतर्गत विविध बाबींच्या प्रशिक्षणासाठी भूमि अभिलेख प्रशिक्षण प्रबोधिनी, औरंगाबाद येथे एनएलआरएमपी सेल सुरु करावयाचे आहे. एनएलआरएमपी सेल सुरु करण्यासाठी आवश्यक असणारे प्रशिक्षण केंद्र, संगणक कक्ष व व्हिडीओ कॉन्फरन्स रुम यामध्ये पायाभूत सुविधा तयार करणे याकरीता कार्यकारी अभियंता, सार्वजनिक बांधकाम विभाग, औरंगाबाद यांनी तयार केलेल्या अंदाज पत्रकास दि. 13/12/2011 रोजी झालेल्या खरेदी समितीच्या बैठकीत मान्यता देण्यात आली आहे. एनएलआरएमपी सेल सुरु करण्यासाठी आवश्यक असणारे प्रशिक्षण केंद्र, संगणक कक्ष व व्हिडीओ कॉन्फरन्स रुम यामध्ये पायाभूत सुविधा तयार करणे यासाठी रु. 24,35,150/- इतक्या अंदाजपत्रकास पुढील बाबी विचारात घेऊन प्रशासकीय मान्यता देत आहे:-


- 1) अंदाजपत्रक उपविभागीय अभियंता, सार्वजनिक बांधकाम उपविभाग(उत्तर) औरंगाबाद यांनी तयार केले व सक्षम अधिकारी म्हणून कार्यकारी अभियंता, सार्वजनिक बांधकाम विभाग, औरंगाबाद, अधीक्षक अभियंता, सार्वजनिक बांधकाम मंडळ, औरंगाबाद यांनी साक्षांकित केलेले आहे.
- 2) अंदाजपत्रक सन 2011 - 12 च्या दरसूचीवर आधारित आहे.
- 3) या कामासाठी अंदाजपत्रकात प्रस्तावित केलेली आकस्मिक खर्चाची 5 टक्के तरतूद ही 4 टक्के करण्यात आली आहे.

2. उपरोक्त खर्च मागणी क्र. सी 1, 2029" जमीन महसूल (02) (03) जमाबंदी आयुक्त आणि संचालक भूमि अभिलेख (महाराष्ट्र राज्य,) पुणे (2029 0805) राष्ट्रीय भूमि अभिलेख आधुनिकीकरण कार्यक्रम 100.00% केंद्र पुरस्कृत योजना 13 कार्यालयीन खर्च" या लेखाशीर्षाखाली सन 2011-2012 मध्ये मंजूर झालेल्या योजनांतर्गत तरतुदीतून खर्ची टाकण्यात यावा. मात्र सदर खर्चाच्या वितरणाचे आदेश निर्गमित केल्याशिवाय कामास सुरवात करू नये.

3. हा शासन निर्णय सार्वजनिक बांधकाम विभागाच्या सहमतीने व वित्त विभाग, क्र विअप्र 1008/ प्र क्र 70/ 2008/विनियम, दि 15.5.2009 अन्वये, वित्तीय अधिकार नियमपुस्तिका 1978, भाग पहिला, उप विभाग पाच मधील अनु क्र 1, महाराष्ट्र सार्वजनिक नियम पुस्तिकेतील परिच्छेद क्र 134 नुसार प्रशासनिक विभागास प्रदान केलेल्या शक्तीचा वापर करून निर्गमित करण्यात येत आहे

4. हा शासन निर्णय शासनाच्या संकेत स्थळावर प्रसिद्ध केला असून त्याचा संगणक संकेतांक 2012030206570232001 हा आहे.

महाराष्ट्राचे राज्यपाल यांच्या आदेशानुसार व नावाने.



(विद्या वाघमारे)

कार्यासन अधिकारी

महसूल व वन विभाग

प्रति,

जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे

प्राचार्य, भूमि अभिलेख प्रशिक्षण प्रबोधिनी, औरंगाबाद

महालेखापाल (लेखा व अनुज्ञेयता) / (लेखा परीक्षा), महाराष्ट्र 1 / 2, मुंबई/नागपूर

जिल्हा कोषागार अधिकारी, औरंगाबाद

सार्वजनिक बांधकाम विभाग, मंत्रालय, मुंबई